
विषय : 


- 


वामपंथी उग्रवादियों के प्रत्यार्पण एवं पुनर्वास नीति में आंशिक संशोधन के संबंध में । 


संख्या -18 / विविध ( 07 ) 02 / 2018- 4291 -- विभागीय संकल्प संख्या -3801 , दिनांक 10.07.2018 द्वारा 
वामपंथी उग्रवादियों के प्रत्यार्पण एवं पुनर्वास हेतु आकर्षक एवं उत्साहवर्द्धक नयी नीति निरूपित है । उक्त नीति 
द्वारा आत्मसमर्पित नक्सलियों / उग्रवादियों को मिलने वाले लाभ संबंधी प्रक्रिया को सरलीकरण करते हुए जिला 
स्तर ही निष्पादित करने का प्रावधान किया गया है । फलस्वरूप अधिक संख्या में उग्रवादी / नक्सली आत्मसमर्पण 
कर मुख्यधारा में वापस आ रहे हैं एवं पुनर्वास नीति के तहत उन्हें देय लाभ त्वरित एवं सरलता से मिल रहा 
है । उक्त संकल्प की कंडिका -7.2 में आत्मसमर्पित उग्रवादी को उसके अनुरोध पर अधिक से अधिक संख्या में 
खुला जेल सह पुनर्वास केन्द्र ( Open Jail ) में स्थानान्तरण की नियम सम्मत कार्रवाई किये जाने का प्रावधान 
किया गया था । 

झारखण्ड गजट ( असाधारण ) मंगलवार , 8 मार्च , 2022 

वामपंथी उग्रवादियों के प्रत्यार्पण एवं पुनर्वास नीति के तहत आत्मसमर्पित उग्रवादी / नक्सली को 
मिलने वाले लाभों में उन्हें खुला जेल सह पुनर्वास केन्द्र ( Open Jail ) में रखने का उल्लेख किया गया है । परन्तु 
संकल्प में स्पष्ट प्रावधान / नियम नहीं होने के कारण खुला जेल सह पुनर्वास केन्द्र ( Open Jail ) में रख पाना 
संभव नहीं हो पा रहा है । परिणामतः आत्मसमर्पित नक्सलियों / उग्रवादियों में हताशा का भाव उत्पन्न होने का 
मामला सरकार के संज्ञान में आ रहा था । तद्क्रम में इस नीति को और अधिक आकर्षक एवं उत्साहवर्द्धक 
बनाने हेतु आत्मसमर्पित नक्सलियों / उग्रवादियों को खुला जेल सह पुनर्वास केन्द्र ( Open Jail ) में रखने के 
प्रावधान को सरल एवं सुगम बनाने की आवश्यकता महसूस की जा रही थी । 


3 . 


उपरोक्त वर्णित पृष्ठभूमि में मंत्रिपरिषद् की बैठक दिनांक 21.10.2021 में मद संख्या -02 में 
राज्य सरकार द्वारा सम्यक विचारोपरान्त लिये गये निर्णय के आलोक में विभागीय संकल्प संख्या -3801 , 
दिनांक 10.07.2018 की अन्य कंडिकाओं को यथावत रखते हुए कंडिका -7.2 को निम्नरूपेण प्रतिस्थापित किया 
जाता है : 


" 7.2 आत्मसमर्पित उग्रवादी / नक्सली को , जिसने इस नीति के तहत् आत्मसमर्पण किया हो , 
उसके अनुरोध एवं स्क्रीनिंग समिति की अनुशंसा के आधार पर उन्हें खुला जेल सह पुनर्वास 
केन्द्र ( Open Jail ) की सुविधाएँ उपलब्ध कराई जाएगी । " 


झारखण्ड राज्यपाल के आदेश से , 


राजीव अरूण एक्का , 
सरकार के प्रधान सचिव । 


झारखण्ड राजकीय मुद्रणालय , राँची द्वारा प्रकाशित एवं मुद्रित , 

झारखण्ड गजट ( असाधारण ) 101 -- 50 


